



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

دیکھا جاتا ہے کہ بہت سے لوگ جن کا شمار امت مسلمہ میں ہوتا ہے کلمہ لا الہ الا اللہ کے معنی و مضموم سے ناواقف ہوتے ہیں جس کے نتیجہ میں ان سے ایسے اقوال و افعال سرزد ہو جاتے ہیں جو کلمہ کے سر اسر منافی یا اس میں نقص کا سبب ہوتے ہیں سوال یہ ہے کہ ”لا الہ الا اللہ“ کا صحیح مفہوم نیز اس کے تقاضے اور اس کی شرطیں کیا ہیں؟

الحجاب بعون الوہاب بشرط صحۃ السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

: کلمہ لا الہ الا اللہ محمد رسول اللہ صلی اللہ علیہ وسلم یقیناً دین کی بنیاد اور اسلام کا پہلا رکن ہے جیسا کہ صحیح حدیث میں مروی ہے کہ نبی کریم صلی اللہ علیہ وسلم نے ارشاد فرمایا

اسلام کی بنیاد پانچ چیزوں پر ہے: اس بات کی گواہی دینا کہ اللہ کے سوا کوئی معبود برحق نہیں اور محمد صلی اللہ علیہ وسلم اللہ کے رسول ہیں نماز قائم کرنا زکوٰۃ ادا کرنا ماہ رمضان کے روزے رکھنا اور بیت اللہ کا حج کرنا۔ ”(متفق)“
(علیہ بروایت ابن عمر رضی اللہ تعالیٰ عنہ)

: اور صحیحین ہی میں عبداللہ بن عباس رضی اللہ تعالیٰ عنہ سے مروی ہے کہ نبی کریم صلی اللہ علیہ وسلم نے معاذ رضی اللہ تعالیٰ عنہ کو یمن بھیجتے وقت ان سے فرمایا

”تم ایسے لوگوں کے پاس جا رہے ہو جو اہل کتاب ہیں تو تم سب سے پہلے انہیں اس بات کی دعوت دینا کہ وہ گواہی دیں کہ اللہ کے سوا کوئی معبود برحق نہیں اور میں اللہ کا رسول ہوں جب وہ تمہاری یہ بات مان لیں تو انہیں یہ بتانا کہ اللہ نے رات اور دن میں ان کے اوپر پانچ نمازیں فرض کی ہیں اگر وہ تمہاری یہ بات مان بھی لیں تو انہیں یہ بتانا کہ اللہ نے ان کے اوپر زکوٰۃ فرض کیا ہے جو ان کے مالداروں سے لی جائے گی اور انہی کے غریبوں میں تقسیم کر دی جائے گی۔“ (متفق علیہ)

اس سلسلہ میں اور بھی بہت سی حدیثیں وارد ہیں۔

: کلمہ لا الہ الا اللہ کی شہادت کا مضموم یہ ہے کہ اللہ کے سوا کوئی معبود برحق نہیں اس کلمہ سے اللہ کے سوا ہر چیز سے سچی الوہیت کی نفی اور خالص اللہ کے لیے اس کا اثبات ہوتا ہے اللہ تعالیٰ کا ارشاد ہے

لَا إِلَهَ إِلَّا اللَّهُ يُحْيِي الْمَوْتَىٰ وَإِنَّ مَائِدَ عَمْرُونَ مِنْ دُونِهِ يُؤْتِي الْبَاطِلَ ... ۱۶۲ ... سورۃ الحج

”یہ اس لیے کہ اللہ ہی سچا معبود ہے اور اس کے سوا یہ لوگ جس کو پکارتے ہیں وہ باطل ہے۔“

اور فرمایا

وَمَنْ يَدْعُ مَعَ اللَّهِ إِلَٰهًا آخَرَ لَا بُرْهَانَ لَهُ بِهِ فَإِنَّمَا حِسَابُهُ عِنْدَ رَبِّهِ إِنَّهُ لَا يُظْلَعُ الْكَافِرُونَ ... ۱۱۷ ... سورۃ المؤمنون

”اور جو شخص اللہ کے ساتھ کسی دوسرے معبود کو پکارے گا جس کی کوئی دلیل اس کے پاس نہیں ہے تو اللہ کے پاس اس کا جواب دینا ہے اے شک کا فر کا میاب نہیں ہوں گے۔“

اور فرمایا

وَالَّذِينَ هُمْ عَنْ آلِهَتِهِمْ إِذَا هُمْ إِلَٰهٌ إِلَّا هُمُ الزَّحِيمُ ... ۱۶۳ ... سورۃ البقرۃ

”لوگو! تمہارا معبود ایک ہی معبود ہے اس کے سوا کوئی سچا معبود نہیں وہ بہت رحم کرنے والا نہرمان ہے۔“

اور فرمایا

وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ خُفَاءَ ... ۵ ... سورۃ البقرۃ

”انہیں اس کے سوا کوئی حکم نہیں دیا گیا کہ صرف اللہ کی عبادت کریں اسی کے لئے دین کو خالص رکھیں۔“

اس مضموم کی اور بھی بہت سی آیتیں وارد ہیں۔

یہ کلمہ کسی شخص کے لیے اسی وقت نفع بخش ہوگا اور اسے شرک سے نکال کر دائرہ اسلام میں داخل کرے گا جب وہ اسے زبان سے ادا کرنے کے ساتھ ہی اس کے معنی و مضموم سے واقف ہو اور اس کی تصدیق کرتے ہوئے اس پر عمل کرے، منافقین زبان سے یہ کلمہ پڑھتے تھے مگر اس کے باوجود وہ جہنم کے سب سے نچلے حصے میں ہوں گے کیونکہ انہوں نے نہ اس کی تصدیق کی اور نہ اس پر عمل کیا اسی طرح یہودی بھی اس کلمہ کے قائل تھے مگر اس کے باوجود وہ انتہائی درجہ کے کافر شمار ہوئے کیونکہ ان کا اس پر ایمان نہیں تھا اسی طرح اس امت میں قبروں اور ولیوں کی پرستش کرنے والے کافر یہ بھی زبان سے اس کلمہ کو پڑھتے ہیں مگر اپنے اقوال و افعال اور عقائد سے اس کی صریح مخالفت کرتے ہیں لہذا ایسے لوگوں کے لیے یہ کلمہ نہ تو فائدہ مند ہوگا اور نہ ہی اسے محض زبان سے کہہ لینے سے وہ مسلمان ہو جائیں گے کیونکہ انہوں نے اپنے اقوال و افعال اور عقائد سے اس کی کھلی مخالفت کی ہے۔

بعض اہل علم نے کلمہ شہادت کی آٹھ شرطیں بتائی ہیں اور انہیں درجہ ذیل دو شعروں میں یکجا کر دیا ہے:

‘علم یقین و اخلاص و صدق مع

محبة و انقیاد و القبول لما

‘و زیہ ثامنا الکفران منک بما

سوی الاله من الاشياء قد اُما

یعنی علم یقین اخلاص صدق محبت تابعداری اور اس کی قبولیت اور مزید آٹھویں شرط اللہ کے سوا جن چیزوں کی عبادت کی جاتی ہے ان کا انکار۔

: ان دونوں شعروں میں کلمہ کی تمام شرطوں کو جمع کر دیا گیا ہے اور ان کی تفصیل درج ذیل ہے

- 1۔ اس کے معنی کا علم جو جہالت کے منافی ہو جیسا کہ اوپر گزر چکا ہے کہ اس کا معنی یہ ہے کہ اللہ کے سوا کوئی معبود برحق نہیں پس اللہ کے سوا جن معبودوں کی لوگ عبادت کرتے ہیں وہ سب کے سب باطل ہیں۔
- 2۔ یقین جو شک کے منافی ہو پس کلمہ پڑھنے والے کے لیے ضروری ہے کہ اس کا اس بات پر کامل یقین ہو کہ اللہ تعالیٰ ہی معبود برحق ہے۔
- 3۔ اخلاص اور یہ اس طرح کی بندہ اپنی ساری عبادتیں خالص اپنے مالک اللہ کے لیے کرے اگر اس نے عبادت کی کوئی بھی قسم اللہ کے سوا کسی نبی یا ولی یا فرشتہ یا بت یا جن وغیرہ کے لیے کی تو وہ اللہ کے ساتھ شرک کرنے والا 3۔ ہوگا اور اس کے کلمہ شہادت سے اخلاص کی شرط مفقود ہوگی۔
- 4۔ صدق یعنی وہ اس کلمہ کے اقرار میں سچا ہو اس کا دل اس کی زبان سے اور اس کی زبان اس کی دل سے ہم آہنگ ہو اگر اس نے زبان سے اسے پڑھ لیا مگر دل میں اس کی تصدیق نہیں تو یہ اس کے لیے سود مند نہیں اور وہ 4۔ دیگر منافقوں کی طرح کافر شمار ہوگا۔
- 5۔ محبت یعنی وہ اللہ تعالیٰ سے محبت رکھے اگر اس نے اسے زبان سے پڑھ لیا مگر اس کا دل اللہ کی محبت سے خالی ہے تو وہ منافقوں کی طرح کافر اور اسلام سے خارج شمار ہوگا۔ اور اس کی دلیل اللہ تعالیٰ کا یہ فرمان ہے 5۔

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ

۳۱ ... سورة آل عمران

”اے پیغمبر! آپ کہہ دیجئے کہ اگر تمہیں اللہ سے محبت ہے تو میری اتباع کرو اللہ بھی تم سے محبت رکھے گا۔“

اور فرمایا:

وَمِنَ النَّاسِ مَنْ يَشْهَدُ مِنْ دُونِ اللَّهِ أَنْدَادًا يُحِبُّونَهُمْ كَحُبِّ اللَّهِ وَالَّذِينَ ءَامَنُوا أَشَدُّ حُبًّا لِلَّهِ

۱۶۵ ... سورة البقرة

”اور کچھ لوگ ایسے ہیں جو اللہ کے سوا دوسروں کو شریک بناتے ہیں اور اللہ کے برابر ان سے محبت رکھتے ہیں اور جو ایمان والے ہیں وہ اللہ سے محبت رکھنے میں سب سے زیادہ ہیں۔“

اس مضموم کی اور بھی بہت سی آیتیں موجود ہیں۔

۔ اس کے معنی و مدلول کی تابعداری یعنی وہ صرف اللہ کی عبادت کرے اس کی شریعت کا تابعدار ہو اس پر ایمان لائے اور یہ اعتقاد رکھے کہ یہی حق ہے اگر اس نے کلمہ پڑھ لیا لیکن خالص اللہ کی بندگی نہیں کی اور نہ ہی اس 6 کی شریعت کی تابعداری کی بلکہ غرور و تسخیر سے کام لیا تو وہ ایٹس اور اس کے مانند لوگوں کی طرح مسلمان نہیں ہوگا۔

۔ اس کے معنی و مدلول کی قبولیت یعنی وہ اس بات کو قبول کرے کہ اللہ کے سوا ہر چیز کی عبادت کو محض شرک خالص اس کی بندگی کرنا ہے اور یہی کلمہ کا مدلول ہے نیز وہ اس کا التزام کرے اور اس سے مطمئن ہو۔ 7

:۔ اللہ کے سوا تمام چیزوں کی عبادت کا انکار یعنی وہ غیر اللہ کی عبادت سے کنارہ کش ہو اور یہ اعتقاد رکھے کہ غیر اللہ کی عبادت باطل ہے جیسا کہ اللہ کا ارشاد ہے 8

فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ فَقَدِ اسْتَمْسَكَ بِالْعُرْوَةِ الْوُثْقَىٰ لَا انْفِصَامَ لَهَا وَاللَّهُ سَمِيعٌ عَلِيمٌ

۲۵۱ ... سورة البقرة

”پس جو کوئی طاغوت کو کفر سے انکار کر دے اور اللہ پر ایمان لے آئے تو اس نے مضبوط کڑا تھام لیا جو ٹوٹنے والا نہیں اور اللہ سننے والا چلنے والا ہے۔“

:اور رسول اللہ صلی اللہ علیہ وسلم سے ثابت ہے کہ آپ نے ارشاد فرمایا

(جس شخص نے لا الہ الا اللہ کہا اور اللہ کے سوا تمام چیزوں کی عبادت کا انکار کیا تو اس کا مال اور اس کا خون حرام ہو گیا اور اس کا حساب اللہ کے حوالے ہے۔) (صحیح مسلم)

:ایک دوسری حدیث میں آپ نے فرمایا

(جس نے اللہ کو ایک جاننا اور اللہ کے سوا تمام چیزوں کی عبادت کا انکار کیا تو اس کا مال اور اس کا خون حرام ہو گیا۔) (صحیح مسلم)

لہذا تمام مسلمانوں پر واجب ہے کہ وہ مذکورہ بالا شرطوں کی رعایت کرتے ہوئے کلمہ طیبہ کے تقاضے پورے کریں اور جب کسی شخص نے اس کے معنی کو سمجھ لیا اور اس پر کاربند ہو گیا تو اب وہ حقیقی مسلمان ہے جس کا مال اور خون حرام ہے اگرچہ وہ ان شرطوں کی تفصیلات سے واقف نہ ہو کیونکہ حق بات کا جاننا اور اس پر عمل کرنا ہی مقصود ہے۔

:مذکورہ آیت میں "طاغوت" سے مراد ہر وہ چیز ہے جس کی اللہ کے سوا عبادت کی جاتی ہے چنانچہ اللہ تعالیٰ کا ارشاد ہے

فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ فَقَدِ اسْتَمْسَكَ بِالْعُرْوَةِ الْوُثْقَىٰ لَا انْفِصَامَ لَهَا وَاللَّهُ سَمِيعٌ عَلِيمٌ ۝۲۵۱ ... سورة البقرة

”پس جو کوئی طاغوت کا انکار کر دے اور اللہ پر ایمان لے آئے تو اس نے مضبوط کڑا تھام لیا جو ٹوٹنے والا نہیں اور اللہ سننے والا جھلنے والا ہے۔“

:اور فرمایا

وَلَقَدْ بَعَثْنَا فِي كُلِّ أُمَّةٍ رَسُولًا أَنِ اعْبُدُوا اللَّهَ وَاجْتَنِبُوا الطَّاغُوتَ ۝۳۶ ... سورة النحل

”اور ہم تو ہر قوم میں ایک پیغمبر (یہ حکم دے کر) بھیج چکے ہیں کہ اللہ کی عبادت کرو اور طاغوت سے بچے رہو۔“

البتہ وہ لوگ جن کی اللہ کے سوا عبادت کی جاتی ہے اور وہ اس سے قطعاً راضی نہیں مثلاً انبیاء علیہ السلام، صالحین رحمہ اللہ علیہ اور فرشتے، تو یہ طاغوت نہیں ہیں، بلکہ ایسی صورت میں طاغوت درحقیقت شیطان ہے جس نے ان کی عبادت کو لوگوں کے لیے مزین کیا اور اس کی دعوت دی، ہماری دعا ہے کہ اللہ ہمیں اور تمام مسلمانوں کو ہر بلا سے محفوظ رکھے۔ (آمین)۔

رہے وہ اعمال جو کلمہ لا الہ الا اللہ کے کلی طور پر منافی ہیں، اور وہ اعمال جو کلی طور پر نہیں بلکہ کمال توحید کے منافی ہیں، تو ان کے درمیان فرق یہ ہے کہ ہر وہ عمل، یا قول، یا اعتقاد جو انسان کو شرک اکبر میں مبتلا کر دے وہ کلی طور پر کلی کے منافی ہے، جیسے مردوں، فرشتوں، بتوں، درختوں، پتھروں اور ستاروں وغیرہ کو پکارنا، ان کے لیے قربانی کرنا، ہنر ماننا اور انہیں سجدہ کرنا وغیرہ، یہ سارے کام کلی طور پر توحید کی ضد اور اس کے منافی ہیں، اور ان سے کلمہ ”لا الہ الا اللہ“ کا اقرار باطل ہو جاتا ہے۔

اور اسی قبیل سے یہ بھی ہے کہ اللہ نے جن چیزوں کو حرام قرار دیا ہے اور دین میں ان کی حرمت بالکل واضح اور مسلم ہے انہیں حلال سمجھنا، جیسے زنا کاری، شراب نوشی، والدین کی نافرمانی، اور سود خوری وغیرہ، نیز اللہ نے جو اقوال وافعال واجب قرار دیے ہیں، اور دین میں ان کی فرضیت بالکل واضح اور مسلم ہے ان کا اذکار، جیسے پنج وقتہ نماز، زکوٰۃ، رمضان کے روزے، والدین کے ساتھ حسن سلوک، اور شہادتین کے اقرار کی فرضیت کا انکار۔

رہے وہ اقوال واعمال اور عقائد جو ایمان اور توحید میں کمزوری کا سبب، اور اس کے واجب کمال کے منافی ہیں، تو یہ بہت سے ہیں، انہیں میں سے ایک شرک اصغر ہے جیسے زنا کاری، غیر اللہ کی قسم کھانا، اور یہ کہنا کہ جو اللہ چاہے اور فلاں چاہے، یا یہ اللہ کی طرف سے اور فلاں کی طرف سے ہے، وغیرہ۔ اور یہی حکم تمام معصیت اور گناہوں کا بھی ہے، یہ بھی توحید اور ایمان میں کمزوری کا سبب اور اس کے واجب کمال کے منافی ہیں، لہذا ان تمام اقوال وافعال اور عقائد سے دور رہنا واجب ہے جو کلی طور پر توحید اور ایمان کے منافی ہیں یا ان کے ثواب میں کمی کا باعث ہیں۔

اہل سنت وجماعت کے نزدیک ایمان قول و عمل کا مجموعہ ہے، جو اطاعت سے بڑھتا اور معصیت سے گھٹتا ہے، اور اس کی دلیلیں بے شمار ہیں، جنہیں اہل علم نے عقیدہ و تفسیر اور حدیث کی کتابوں میں وضاحت سے ذکر کیا ہے، جو ان کتابوں کی طرف رجوع کرے گا وہ ان ساری دلیلوں سے ضرور واقف ہوگا، انہیں دلیلوں میں سے اللہ تعالیٰ کا یہ فرمان بھی ہے

وَإِذَا مَا أُنزِلَتْ سُورَةٌ فَمِنْهُمْ مَّن يَقُولُ أَسْمَحُ زَادَتْ مِنْهُ إِيْمَانُ فَاتَّانَا اللَّهُنَّ، امْنُوا فَمَا ذَنُوبُكُمْ لَيْسَ بِكُمْ لَيْسَ بِكُمْ ۝۱۲۴ ... سورة التوبة

اور جب کوئی سورت نازل کی جاتی ہے تو بعض منافقین کہتے ہیں کہ اس سورت نے تم میں سے کس کے ایمان کو زیادہ کیا ہے، سو جو لوگ ایمان والے ہیں اس سورت نے ان کے ایمان کو زیادہ کیا ہے اور وہ خوش ہو رہے ہیں۔

:اور فرمایا

إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَتْ قُلُوبُهُمْ وَإِذَا تُلِيَتْ عَلَيْهِمْ آيَاتُ اللَّهِ زَادَتْهُمْ إِيمَانًا وَعَلَىٰ ذَنُوبِهِمْ يُتَوَكَّلُونَ ۝۲ ... سورة الانفال

بس ایمان والے تو ایسے ہوتے ہیں کہ جب اللہ تعالیٰ کا ذکر آتا ہے تو ان کے قلوب ڈر جاتے ہیں اور جب اللہ کی آیتیں ان کو پڑھ کر سنائی جاتیں ہیں تو وہ آیتیں ان کے ایمان کو اور زیادہ کر دیتی ہیں اور وہ لوگ اپنے رب پر توکل کرتے ہیں۔

:اور فرمایا

وَيَزِيدُ اللَّهُ الَّذِينَ ابْتَدُوا هِيَ ... ٧٦ ... سورة مريم

”اور جو لوگ ہدایت یافتہ ہیں انہیں اللہ مزید ہدایت سے نوازتا ہے۔“

اس مفہوم کی اور بھی بہت سی آیتیں موجود ہیں۔

هذا ما عندي والله أعلم بالصواب

ارکانِ اسلام سے متعلق اہم فتاویٰ

صفحہ: 26

محدث فتویٰ

